



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **27** li nżammet il-Kunsill Lokali Marsaskala nhar it-Tlieta 11 ta' Ottubru 2011 fil-5.30p.m.

L-Ewwel Seduta

<u>Preżenti</u>	<u>Membri</u>
Is-Sindku	Is-Sur Mario Calleja
Il-Viċi Sindku	Is-Sur Charlot Mifsud
Il-Kunsilliera	Is-Sur George Farrugia Is-Sur Lawrence Ciantar Is-Sur John B. Camilleri Is-Sinjura Carmen Fearne Is-Sur Daniel Spiteri (daħal fis-6.00p.m.) Is-Sur Sandro Gatt (daħal fis-6.10p.m.)
Is-Segretarju Eżekuttiv	Is-Sur Josef Grech
Skuzat	Is-Sur Jesmond Mugliett

Mayor
Mario Calleja

Deputy Mayor
Charlot Mifsud

Councillors
John Baptist
Camilleri
Carmen Fearne
Lawrence Ciantar
George Farrugia
Sandro Gatt
Jesmond Mugliett
Daniel Spiteri

Executive Secretary
Josef Grech

Aġenda

1. Konsiderazzjoni w Approvazzjoni tal-Minuti – Seduta Numru 26.
2. Punti li joħorgu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Flasijiet.
5. Rigward Kwotazzjoni MLC 05/2011 – Cleaning of Water Culverts.
6. Aġġudikazzjoni tat-Tender KLM2011/06 – Upgrading and Embellishment of Playarea at Misraħ Mifsud Bonnici.
7. Mistoqsijiet.
8. Mozzjonijiet.
9. Informazzjoni dwar l-attivitajiet mill-Kunsilliera.
10. Aġġornament.

Minuti.doc

1.0 **Qari w approvazzjoni tal-Minuti :**

1.1 **Laqgħa Nru 26(1) tas-7 ta' Settembru 2011:**

Il-minuti ġew meħuda bħala moqrija.

- 1.1.1 Is-Sindku s-Sur Mario Calleja ġibed l-attenzjoni tal-Kunsill li f'pagna 4 punt 'VolunTEAMing – International Workshop', l-ammont li għandu jingħata lill-membri li se jattendu għal dan il-workshop huwa €124 u mhux €112.

Wara konsiderazzjoni, l-minuti kif emendati ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

❖ **Il-Kunsillier is-Sur Daniel Spiteri daħal għall-laqgħa fis-6.00p.m.**

2.0 **Punti li joħorġu mill-Minuti:**

- 2.1 Il-Kunsillier is-Sur John Baptist Camilleri ġab għall-attenzjoni tal-Kunsill li fuq item 3.1 rigward li għandu jsir taraġ fi Triq l-Immakulata u Triq San Nikola. Is-Sur Camilleri ressaq pjanti li saru minn Perit ħabib tiegħu għal dan it-taraġ, fejn talab li nressquhom għand il-Perit tagħna u nitolbu lit-TM sabiex jagħmel dan ix-xogħol. Kien hemm qbil unanimu dwar dan.

- 2.2 Il-Kunsillier is-Sur John Baptist Camilleri ġab għall-attenzjoni tal-Kunsill fuq item 3.2 rigward il-bandli taż-Żonqor fejn staqsa jekk dan il-bandli hux ser jinbidel kollu.

Il-Kunsillier is-Sur Lawrence Ciantar wieġeb għall-mistoqsija tiegħu fejn spjega li wara li kellu laqgħa fuq il-post mal-Perit tal-Kunsill, dawn iddeċidew li l-*'play structure'* irid jinbidel kollu kif ukoll anke r-*'rubber flooring'* u barra minnekk iċ-ċnut iridu jiġu mdawra b'*'railing'* għas-sigurtà tat-tfal. Il-fondi għal dan il-proġett se napplikaw għalih mill-iskema ta' memo 66/2011 u l-kumplement nitolbu mill-fondi tal-UIF.

❖ **Il-Kunsillier is-Sur Sandro Gatt daħal għall-laqgħa fis-6.10p.m.**

- 2.3 Il-Kunsillier is-Sur John Baptist Camilleri ġab għall-attenzjoni tal-Kunsill fuq item 3.3 fejn staqsa lis-Segretarju Eżekuttiv ħrigniex it-tender għan-niċċeċ ta' Sant'Anna u San Tumas.

Is-Segretarju Eżekuttiv wieġeb għall-mistoqsija tas-Sur Camilleri fejn qal li dawn iż-żewġ niċċeċ nistgħu noħorġu sejha għall-kwotazzjoni u din is-sejha dalwaqt tinħareġ fi żmien qarib.

3.0 **Komunikazzjoni u Korrispondenza li s-Sindku jixtieq li jresseq quddiem il-Kunsill:**

3.1 **Żieda fl-Iskala tas-Sinjura Lucille Attard:**

Is-Segretarju Eżekuttiv ġab għall-attenzjoni tal-Kunsill li s-Sinjura Lucille Bonnici wslet fil-quċċata ta' skala 13 u allura l-Kunsill jista' jikkunsidra li ssir promozzjoni fi skala 11 cioè dik ta' Assistent Prinċipal.

Il-Kunsill qabel unanimament li minn effett 1 ta' Settembru, 2011 l-impjegata Lucille Bonnici tiegħu din il-promozzjoni.

Is-Segretarju Eżekuttiv informa lill-Kunsill li Gal Xlokk se toħroġ skema ġdida 125 li tikkonċerna xi fondi li jkopru l-aċċess għall-irziezet u agrikoltura.

Il-Kunsill qabel unanimament li meta toħroġ din l-iskema napplikaw għaliha u ninkludu triq li tagħti minn Triq il-Blajjiet għall-Kappella ta' San'Anard u l-*Beachpost* ta' San'Anard. Ġie rakkomandat ukoll li wieħed jistħarreg jekk din it-trejqa għandiex isem mal-*istreet naming committee*.

Memo 87/2011 – Skema ta' Finanzjament ta' proġetti Speċjali 2011 (#35/5132/11/I):

Is-Segretarju Eżekuttiv ġab għall-attenzjoni tal-Kunsill li rċievejna memo mid-dipartiment għall-fondi speċjali għal-2011 li hi mmirata li tincentiva proġetti krejattivi fil-lokalitajiet kollha.

Is-Sindku ġibed l-attenzjoni tal-Kunsill li hu kellu laqgħa mas-Sur Chris Said fejn kien semmilu 'l fatt li l-Kunsill ma kellux fondi allokat li għal-*Air Quality Specialist*. Fuq dan ir-rigward is-Sindku ppropona li nitolbu l-fondi minn din l-iskema fuq dan ir-rigward.

Is-Sindku nforma lill-Kunsill li hu wkoll iltaqa' fuq dan ir-rigward mal-Prof. Buhagiar fejn tkellmu li hu nteressat li jagħmel dan ix-xogħol għalina bi brezz ta' €54 is-siegħa, iżda peress li hu residenti hawn xtaq li jagħti kontribut u ta' siegħa xogħol jithallas ta' nofs siegħa.

Is-Sindku ssuġġerixxa li aħna bħala Kunsill sabiex ma naqzbux id-*direct order* u sakemm wieħed jaħdem biex jerga joħroġ tender ġdida wara li diġa ħrigna din it-tender darbtejn u bla suċċess. Il-Prof. Buhagiar jiġi kkummissjunat li jagħmel b'kemm jiswew €1165 *Data Collection* tal-arja fil-vicinanza tal-Impjant ta' Sant'Antnin, kif ukoll jiġi kkummissjunat biex jagħmel analiżi tad-data miġbura u r-rapporti relatati minn din l-analiżi, kif ukoll suġġerimenti li naħsbu li xjentifikament ikun validu biex il-programm tal-Monitoraġġ li l-WasteServ qed tagħmel biex tippreżentah lill-MEPA, kif ukoll proposti lill-Kunsill tagħna kif għandu jaġixxi biex jisgura li s-saħħa tar-residenti tkun imħarsa kemm jista' jkun minn effetti negattivi li l-operat tal-Impjant jista' jikkaguna. Dan ikun *assignment* apparti dak tad-*Data Collection*, b'hekk il-Kunsill ikun jista' jagħtih *Direct Order* oħra ta' €1165. Dan peress illi l-generu tax-xogħol kien differenti.

Barra minn hekk il-Kunsill għandu d-dritt li jahtar rappreżentant tiegħu fuq l-*environmental monitoring committee* ippresedut mill-MEPA li ser jippresedi għaliha s-Sindku kif ukoll il-Prof. Buhagiar flimkien ma' rappreżentanti mill-*Environment Protection Directorate* (EPD) tal-MEPA, u mill-WasteServ.

Il-Kunsillier is-Sur John Baptist Camilleri qal li hu jaqbel li nqabdu lill-Prof. Buhagiar għal dawn l-ewwel xahrejn u sabiex inkunu korretti nergħu noħroġ tender.

Is-Segretarju Eżekuttiv qal li peress li hu każ urgenti u l-urgenza tinsab ċarament fl-ittra li ntbagħtet lill-Kunsill mill-MEPA fejn talbu rappreżentanza mill-Kunsill u rridu nibdew dan ix-xogħol mill-Prof. Buhagiar u fil-frattemp naħdmu biex noħroġu it-tielet sejha għall-offerti fuq dan il-proġett. Dan għandi jsir wara l-ewwel analiżi mill-Prof. Buhagiar.

Aġenzija Żgħażaġh (#35/5104/11/I):

Is-Segretarju Eżekuttiv ġab għall-attenzjoni tal-Kunsill li rċievejna ittra mingħand Aġenzija Żgħażaġh fejn qed jitolbu lill-Kunsill sabiex jiffurma Kunsill għaż-Żgħażaġh fejn dawn iridu jibdew jiltaqgħu regolari u jibdew jaħdmu biex jiffurmaw proġett sħiħ komplut bħal ma jagħmel il-Kunsill tagħna.

Il-Kunsillier is-Sur Daniel Spiteri qal li din hija haġa mpenjattiva ħafna u meta hu prova javviċina xi żgħażaġh għal proġett bħal dan, ħadd ma applika.

Il-Kunsill qabel unanimament li ma jidholx għal dan il-proġett.

3.5 **Laqgħa mal-WasteServ tat-12 ta' Settembru, 2011:**

Is-Segretarju Eżekuttiv ressaq il-minuti tal-laqgħa li saret gewwa l-WasteServ nhar it-Tnejn 12 ta' Settembru.

Għal din il-laqgħa kien hemm prezenti wkoll il-Kunsilliera s-Sinjura Carmen Fearne, barra s-Segretarju Eżekuttiv u s-Sindku fejn qalet li hemm indafa kbira gewwa l-WasteServ.

Is-Sindku qal ukoll li hu kkonferma li dik l-applikazzjoni li kienet saret mill-WasteServ kienet biss tinvolvi sanctioning ta' estensjoni ta' garaxxijiet diġa eżistenti sabiex ikunu jistgħu jimmanuvraw aħjar l-iscammels.

Is-Sindku qal ukoll li tlabna *sponsorship* lill-WasteServ għall-ammont ta' €4000 fuq il-*homework help* u wara konsultazzjoni mal-bord, gie deċiż li l-WasteServ kienet lesta tgħin permezz ta' donazzjani ta' €3000.

Għal dan ir-rigward il-Kunsilliera s-Sinjura Carmen Fearne qalet li minn dak inhar li saret il-laqgħa mal-WasteServ, l-Gvern ħareġ skema dwar dan fejn il-ġenituri jridu jħallsu €1.20 għal kull siegħa u tkun go l-iskola stess u allura l-flus jistgħu jintużaw għal skop ieħor.

Is-Sindku qal li naraw x'nistgħu nagħmlu biex ngħinu lil dawk il-familji vulnerabbli li ma jkunux jistgħu iħallsu għall-edukazzjoni ta' wliedhom.

Is-Sindku qal ukoll li talab għajjnuna oħra lill-WasteServ dwar bankijiet magħmulin minn materjal riċiklat biex jitwaħħlu matul il-promenade minflok dawk eżistenti. Huma aċċettaw li jagħtuna 12-il bank. Rigward dan hemm il-possibilita' wkoll li noħolqu skema għal min hu nteressat li jisponsorja bank, billi titwaħħal plakka mal-bank ta' xi ħadd għażiż li jkun ħalla din id-dinja.

Il-Kunsillier is-Sur John Baptist Camilleri qal li fuq il-possibilita' ta' sponsor dwar il-*heritage trail*, huwa kien iltaqa' darbtejn mas-Sinjura Daniela tal-WasteServ.

3.6 **Projects Proposal for Small Grants dwar Wild Water Team Building (#35/4955/11/I):**

Is-Segretarju Eżekuttiv gab għall-attenzjoni tal-Kunsill li D. Consulta Ltd qed iressqu proġett ieħor għall-attenzjoni tal-Kunsill fejn sabiex napplikaw għal-dan il-proġett irridu nħallsu l-ammont ta' €1000.

Is-Sindku qal li hu kien iltaqa' mas-Sur Mark Causon, fejn qallu sabiex D. Consulta Ltd iħallas għal din l-applikazzjoni għax aħna li jinteressana huwa li ntellgħu liż-żgħażaġh tagħna għal dawn il-*workshops* u fil-każ li jirbħu xi fondi, l-istess fondi ovvjament imorru għal D. Consulta.

Il-Kunsill qabel unanimament li għandna nipparteċipaw.



Proġett Shoulder to Shoulder kkordinat minn D. Consulta Ltd.:

Is-Segretarju Eżekuttiv ġab għall-attenzjoni tal-Kunsill il-proġett *Shoulder to Shoulder* – ikkordinat minn D. Consulta Ltd li jaqa` taħt il-programm *Youth in Action*. Dan jikkonsisti biex żgħażaġh ta' bejn it-18 u l-25 sena jitilgħu ir-Rumanija għal ġimgħa. Dna il-proġett huwa 75% *funded* mill-EU.

Is-Sindku qal li hu avviċina ħafna nies sa anke baġhat *email* lill-Kunsilli kollha biex min hu interessat jipparteċipa għal dan il-proġett jibgħatilna, pero` ħadd ma baġhatilna risposta, meta tqis li dan huwa proġett fejn tikkonċerna nies għomja, ftit huwa ċ-ċans li ssib min hu nteressat għalija.

UCA Street Classification Exercise Public Consultation (#35/5036/11/I):

Is-Segretarju Eżekuttiv ġab għall-attenzjoni tal-Kunsill li hemm bżonn li l-Kunsill jagħti l-kummenti tiegħu dwar *UCA street classification exercise* li qed isir mill-MEPA. Din l-informazzjoni ntbagħtet lill-Kunsilliera minn qabel sabiex ikollhom ċans jevalwaw din l-informazzjoni minn ħafna qabel is-seduta tal-Kunsill, kif ukoll kienet giet diskussa ma' uffiċċjali tal-MEPA fil-passat.

Il-Kunsill qabel unanimament li ma jsib ebda oġġezzjoni għall-*UCA Street Classification* kif propost mill-MEPA.

Programm Radju Homepsch:

Is-Sindku ġab għall-attenzjoni tal-Kunsill li hu, s-Sinjura Carmen Fearne u anke s-Sur Alfred Debono alternattivament kienu jmorru fuq Radju Hompesch darba fix-xahar sabiex ninfurmaw lir-residenti tagħna dwar l-attivitajiet li jsiru mill-Kunsill, dan dejjem fuq *agreement* li kien sar magħhom u li nħallsu €50 fix-xahar kif approvat diġa mill-Kunsill. Għal dan ir-rigward is-Sindku tenna li dan l-aħħar kien qiegħed isegwi Radju Hompesch fejn kien qed jiġi trattat programm ta' diskussjoni mal-Kunsill ta' Ħaż-Żabbar u b'hekk jipproponi lill-Kunsill li flok inmorru ninfurmaw lir-residenti fuq attivitajiet biss, jibdew jiġu mistiedna tlieta mill-Kunsilliera darba fix-xahar fejn jiddiskutu l-minuti tal-laqgħa tal-Kunsill preċedenti u waqt il-programm xorta jkun hemm ċans fejn wieħed jinforma lir-residenti dwar attivitajiet li jkunu għaddejijn.

Il-Kunsill qabel unanimament li nwaqqfu l-ewwel *agreement* magħhom fuq l-attivitajiet u nagħmlu *agreement* ieħor magħhom għal dan il-programm il-ġdid bl-istess ammont ta' €50 fix-xahar.

Il-Kunsillier is-Sur John Baptist Camilleri ssuġġerixxa wkoll li nirriklamaw dan l-*agreement* ma' radju Hompesch fuq il-magazine tagħna, sabiex ir-residenti jibdew jisimgħu il-programm.

Korrisponenza mill-GO dwar possibilita` ta' sponsorship:

Is-Sindku ġab għall-attenzjoni tal-Kunsill li l-GO se jtuna *sponsorship* ta' €1300 biex nutilizzawhom għall-*embellishment* tas-*soft area* li għanda fi Triq il-Blajjiet kantuniera ma' Triq Ħaż-Żabbar.

Dan wara li s-Sindku ltaqa` diversi drabi ma rappreżentanti tal-GO u fil-fatt issa kien tkellem ukoll lis-Sur Michael Mertsch waqt żjara li għamel dan l-aħħar ġewwa Marsaskala.

3.11 **Bulgaria new Project – Youth Exchange – Volunteers without borders (#35/5362/11/I):**

Is-Sindku ġab għall-attenzjoni tal-Kunsill li dwar dan il-proġett li jsir bejn il-11 u t-18 ta' Novembru jonqos żgħażuġh jew żgħażuġha oħra xi ntellgħu ġewwa l-Bulgarija. Is-Sindku talab lill-Kunsilliera preżenti jekk xi ħadd minnhom ikunu jaf b'xi żgħażaġh javviċinah. Għal dan il-workshop kull ma jhallsu dawn iż-żgħażaġh huwa €250.

3.12 **Memo 90/2011 – Skema dwar Inizjattivi Sportivi fil-Lokalitajiet 2012 (#35/5259/11/I):**

Il-Kunsillier is-Sur Daniel Spiteri ġab għall-attenzjoni tal-Kunsill li għal din l-iskema parti tkun ffinanzjata mill-Kunsill għall-Isport u parti mill-Kunsill għall-ammonta ta' €3723.

Il-Kunsill approva unanimament li ma japplikax għal din l-iskema.

3.13 **Ittra mill-MED Design Associates (#35/5452/11/I):**

Is-Segretarju Eżekuttiv ġab għall-attenzjoni tal-Kunsill li rċievejna ittra mingħand il-MED Design Associates fejn qed jitolbuna li wara li ħadna d-deċiżjoni li l-Perit ġdid tal-Kunsill se jkun il-Perit Aaron Abela u mhux il-Med Design Associates talbuna jekk hux se jibqgħu jaħdmu fuq il-proġetti 25100-45 – '*Construction of stairs in Promenade*', u fuq il-proġett 25100-46 – '*Installation of PV Panels*', u fuq il-proġett 25100-30 – '*To relocate niche of Saint Spiridione*' barra 'l fatt li ma qablux mad-deċiżjoni tagħna li ntgħazel il-Perit Aaron Abela flokhom wara tant snin jaħdmu mal-Kunsill bħala Periti tagħna.

Is-Sindku qal li l-fattur determinanti li għażilna lill-Perit Aaron Abela u mhux lilhom kienet li kien l-irħas offerent u min-naħa l-oħra vera li l-Perit Aaron Abela kien jaħdem magħhom meta aħna kellna l-kuntratt magħhom, pero` wieħed irid jikkonsidra li hu kien il-Perit tagħna għal dawn l-aħħar sitt snin dejjem imqabbad mill-kumpanija Med Design u dejjem tagħna xogħol siwi u fil-pront.

Is-Sindku ssuġġerixxa li x-xogħol li bdew s'issa huma, għandhom ikompluh il-MED Design Associates.

Il-Kunsillier is-Sur John Baptist Camilleri qal li għandna nistaqsu lill-Perit Aaron Abela jekk hux lest ikompli fuq il-proġetti tagħhom.

Is-Segretarju Eżekuttiv ġab għall-attenzjoni tal-Kunsill li Med Design Associates baġhtu żewġ invoices fuq *professional fees* dwar iż-żewġ proġetti msemmija hawn fuq.

Il-Kunsill qabel unanimament li għandhom ikomplu fuq it-tlett proġetti hawn fuq imsemmija u fuq il-ħames proġetti l-oħra li huma mnizzla fl-ittra li għadhom biss fil-fażi li jew qegħdin għand il-MEPA jew ħareġ permess għalihom ikomplihom il-Perit tagħna.

3.14 **European Week for Waste reduction (#35/5444/1/I):**

Dan is-suġġett kien diġa ssemma` f'seduta preċedenti u s-Sindku nforma lill-Kunsilliera li l-Kunsillier Jesmond Mugliett kien se jieħu ħsieb ta' kollox.



3.15 **One Way fi Triq is-Sajjieda u Triq il-Vajrita (#35/4970/11/I):**

Is-Segretarju Eżekuttiv ġab għall-attenzjoni tal-Kunsill li rċievejna ittra mingħand Transport Malta mis-Sinjura Testaferrata de Noto fejn qed tgħid li ma ssib ebda oġġezzjoni li Triq is-Sajjieda ssir *one way* 'l fuq, però għal Triq il-Vajrita sabet oġġezzjoni. Il-Kunsill kien applika primarjament sabiex Triq il-Vajrita tinbidel id-direzzjoni tat-traffiku u ssir *one way* 'l isfel wara li rċieva –petizzjoni mir-residenti.

Il-Kunsill qabel unanimament li għandna niffissaw laqgħa mas-Sinjura Testaferrata De Noto jew rappreżentanti tagħha sabiex nitkellmu fuq Triq il-Vajrita fuq il-post.

3.16 **Tnaqqis mill-allokazzjoni (#35/5466/11/I):**

Is-Segretarju Eżekuttiv ġab għall-attenzjoni tal-Kunsill li rċievejna email mid-Direttur tal-Kunsilli Lokali fejn qed tgħid li l-allokazzjoni għall-aħħar kwart tas-sena finanzjarja 2011 qed jiġi mnaqqas l-ammont ta' €6,693,45 bħala penali talli r-Rapport tal-awdituri tal-Kunsill tagħna ma wasalx fil-ħin.

Is-Segretarju Eżekuttiv qal li wieġeb din l-ittra fejn ġab għall-attenzjoni tad-Direttur li l-Kunsill Lokali Marsaskala għandu raġun f'din il-kwistjoni u jassigura li l-Kunsill tagħna bħala awtorita' legali u distinta se tiegħu l-miżuri kollha neċessarji biex tissalvagwardja l-interessi tagħha.

Il-Kunsill tagħna min-naħa tiegħu għamel dak kollu neċessarju u d-*deadlines* stipolati li għandhom x'jaqsmu mal-Kunsill Lokali ġew milħuqa. Id-*deadline* li ma ġiex milħuq kien dak fejn l-awdituri kellhom jissottomettu r-rapport tagħhom lill-awdituri tal-Gvern Ċentrali flimkien mal-*Financial Statements* sat-2 ta' Mejju, 2011 iżda dwar dan il-Kunsill ma jistax jinżamm responsabbli.

3.17 **Laqgħa mal-WasteServ tal-4 ta' Ottubru, 2011:**

Is-Segretarju Eżekuttiv ressaq il-minuti tal-laqgħa li saret ġewwa l-WasteServ nhar it-Tnejn 4 ta' Ottubru, 2011, għall-attenzjoni tal-Kunsill.

Dan is-sugġett kien diġà ġie diskuss u eżawrit f'artiklu 3.5 ta' din is-seduta.

3.18 **Bord ta' evalwazzjoni dwar it-tenders tal-proġett tal-Unjoni Ewropeja ERDF 212:**

Is-Segretarju Eżekuttiv ġab għall-attenzjoni tal-Kunsill li rridu naħtru kumitat tal-Bord għall-evalwazzjoni tat-tenders tal-proġett tal-Unjoni Ewropeja ERDF 212 u dan kien diġà ġie diskuss f'seduta preċedenti.

Il-Kunsill qabel unanimament li għall-*Administrative criteria* naħtru lis-Sur Mark Causon, rigward *Technical Criteria* naħtru lill-Perit Aaron Abela u għar-rigward tas-settur tal-Finanzi naħtru *Accountant* li m'hemmx għalfejn ikun l-*accountant* tal-Kunsill u kien hemm qbil li nqabdu lill-*Accountant* minn Darma Consult.

3.19 **Korrispondenza mis-Summer Nights Bar & Restorant (#35/5553/11/I):**

Is-Segretarju Eżekuttiv ġab għall-attenzjoni tal-Kunsill li rċiejna email mingħand is-Sur Matthew Pace, tas-Summer Nights Bar & Restorant fejn qed jitlob lill-Kunsill biex nestendu l-permess li jarma *big screen* ġo Pjazza Mifsud Bonnici sa l-aħħar ta' Diċembru 2011.

Il-Kunsill ma jsib l-ebda oġġezzjoni sakemm għalissa għadu ma bediex il-proġett tal-bandli, pero` appena jibda l-proġett ħadd mill-ħwienet tal-pjazza mhu se jithallew joħorġu mwejjed u sigġijiet iktar milli jagħtihom il-permess tal-Lands.

Is-Segretarju Eżekuttiv ġie nkarigat ukoll li jitlob lis-Sur Frank Farrugia tal-MTA biex ituna l-post eżatt se fejn jistgħu joħorġu bl-imwejjed u s-sigġijiet.

Il-Kunsill approva unanimament dan kollu.

3.20 **Environmental (Odour) Monitoring Programme for the Sant'Antnin Waste Treatment (#35/5543/11/I):**

Il-Kunsill ġie mistieden mill-MEPA sabiex jattendi għall-laqqgħa ġewwa l-WasteServ nhar l-24 ta' Ottubru fit-3.00p.m. sabiex nibgħatu rappreżentant fl-*environmental monitoring committee*, li se ssir l-Impjant stess.

Il-Kunsill approva unanimament li għal din il-laqqgħa għandhom ikunu preżenti s-Sindku u l-Prof. Buhagiar bħala *Air Quality Specialist* u li għandna ninfurmawhom b'dan kollu. Dan ġie diskuss diġà f'artiklu 3.3.

3.21 **Attività b'risq l-Istrina (#35/5570/11/I):**

Il-Kunsillier is-Sur Daniel Spiteri ġab għall-attenzjoni tal-Kunsill li ġie avviċinat mill-uffiċċju tal-President għar-rigward attività b'risq l-Istrina. Huwa qal li bħala President tal-Marsaskala Futbol Team se jorganizzaw *tournament* tal-futbol bi prezz ta' €2 kull persuna u li jingabar se jmur għall-Istrina. Is-Sur Spiteri avviċina wkoll lill-Kumitat tal-*Martial Arts* fejn huma wkoll se jagħmlu *tournament* għal dan il-għan. Barra minn dawn iż-żewġ *tournaments*, is-Sur Spiteri avviċina wkoll lil Organizzaturi tas-Sajda li saret is-sena l-oħra ġewwa Marsaskala u talabhom jagħmlu kompetizzjoni tas-sajd għall-mulett b'risq l-Istrina, fejn dawn talbuna li l-Kunsill tagħna jisponsorja 6 *trophies*.

Il-Kunsill qabel unanimament.

3.22 **Korrispondenza mil-Għaqda Bajja San Tumas :**

Is-Segretarju Eżekuttiv ġab għall-attenzjoni tal-Kunsill li l-Għaqda Bajja San Tumas talbuna nisponsorjaw 2 *billboards* li jammontaw €500 sabiex jitwaħħlu qrib ir-Ridott, iżda wara telefonata s-Segretarju Eżekuttiv ġie nfurmat li jekk nagħmlu tabella waħda tkun suffiċjenti, fejn il-Kunsill jonfoq inqas.

Il-Kunsill approva unanimament.

4.0 Awtorizzazzjoni tal-Ħlasijiet.

Ġiet ipprezentata lista ta' kontijiet bi kreditu, u dawk li tħallsu b'urgenza biex jiġu approvati għall-pagamenti.

- 4.1 Il-Kunsillier is-Sur Lawrence Ciantar ġab għall-attenzjoni tal-Kunsill li rċieva email b'rendikont ^{budget} finanzjarju fuq Iljieli Skalin fejn sab ruħu offiż bħala Kunsillier għax l-affarijiet jintbagħtu qabel lill-Kunsill u mhux wara li jkunu saru l-attivitajiet. Is-Sur Ciantar se jastjeni għall-pagamenti kollha li jikkonċernaw Iljieli Skalin mhux għax ma jaqbilx mal-proġetti li twettqu, imma għax għandu dritt ikun jaf fuq l-attivitajiet minn qabel.

Is-Sindku ġibed l-attenzjoni tal-Kunsillier is-Sur Lawrence Ciantar u staqsieh kemm l-attivitajiet attenda dawn l-aħħar tlett ijiem. Is-Sur Ciantar qal xejn. Is-Sindku rringrazzja lill-Kunsilliera li taw l-għajnuna tagħhom.

Il-Kunsilliera is-Sinjura Carmen Fearnie qalet li għandna jkollna l-costings tal-attivitajiet minn qabel ħabba l-prinċipju li l-Kunsill dejjem mexa b'dan il-mod fuq kollox.

Is-Segretarju Eżekuttiv ppropona li għandu jkun hemm minuti meta jiltaqa' s-Sotto Kunitat tal-Kultura u jiġu mressqa fil-laqqgħat tal-Kunsill, biex b'hekk il-Kunsill ikun jaf dejjem x'inhu għaddej minn qabel.

Il-Kunsillier is-Sur John Baptist Camilleri qal li aħna mhux għax ma nafdawx lil dan is-Sotto Kunitat, anzi għandna fiduċja fihom kollha, pero ` għandna dritt inkunu nfurmati bil-costings minn qabel u din hija regola għal kullhadd.

4.2 Pagament Nru #793:

Il-Kunsill qabel unanimament li dan il-pagament dovut lil Test Database m'għandux jinħareġ għalissa, sakemm niċċekjaw sewwa dwar, filkaż jitressaq għal laqqgħa oħra.

4.3 Pagament Nru #689:

Is-Segretarju Eżekuttiv ġab għall-attenzjoni tal-Kunsill li Polidano Bros ma kienx għadu baġat l-invoice. Se nħallsuh fuq iċ-ċertifikat tal-Perit.

Għal dan ir-rigward is-Segretarju Eżekuttiv saqsa lill-Kunsill fejn kien ser ikompli bil-major patching fil-lokalita' tagħna, sabiex nagħmlu l-works order lill-Polidano Bros.

Il-Kunsill approva unanimament li għandhom isiru dawn it-toroq : Dawret it-Torri, Triq San Ġwakkin hdejn il-bus stop, Triq La Sengle, Triq il-Batterija u Pjazza Dun Tarcis Agius.

4.4 Pagamenti lin-Nexos Street Lighting:

Il-Kunsill qabel unanimament li nħallsu żewġ pagamenti lin-Nexos Street Lighting, avolja m'humix imniżżla fil-lista tal-ħlasijiet, għax waslu tard minħabba ċ-ċertifikazzjoni tagħhom.

- 1) Invoice No 2010193 – Date 28/09/11 – Ammont €1452.89
- 2) Invoice No 2010192 – Date 29/09/11 – Ammont €915.50

- 4.5 Is-Segretarju Eżekuttiv għab għall-attenzjoni tal-Kunsill li fis-seduta Nru 26 kien hemm żball fuq item Nru 738 fejn iċ-ċekk ridna nibgħatuh lis-Sinjura Sandra Galea mhux Sandra Formosa.

Il-Kunsill approva unanimament dawn il-pagamenti.

❖ ***Sospensjoni tar-Regolamenti għal item No 8 ta' l-Aġenda.***

8.0 **Mozzjonijiet :**

8.1 **Mozzjoni mressaq mill-Kunsillier – s-Sur Jesmond Mugliett (#255 – (13/05/11)):**

"Jipproponi sabiex jsiru parking bases fi Triq is-Swejda."

Il-Kunsill approva unanimament.

8.2 **Mozzjoni mressaq mill-Kunsillier – s-Sur Jesmond Mugliett (#271 – (5/09/11)):**

"Jipproponi sabiex ssir CCTV camera fil-kantuniera ta' Triq il-Magħluq ma' Triq Apap Bologna, minħabba l-kwantita' ta' skart li qed ikun hemm. Diġa waħħalna tabella u bgħatna ittra lir-residenti taż-żona, pero` bqajna bil-problema tista' tgħid il-ġurnata kollha. Ritratt anness".

Il-Kunsill qabel unanimament li nitolbu sponsorship lill-WasteServ.

8.3 **Mozzjoni mressaq mill-Viċi Sindku – s-Sur Charlot Mifsud (#273 – (29/09/11)):**

"Jipproponi sabiex nagħmlu un/loading quddiem Ocean Reaf fi Triq tal-Gardiel u quddiem Sensi Hotel fi Triq il-Maħsel fil-ħinijiet mit-8.00a.m sa 12.00p.m. u mis-6.00p.m. sa l-10.30p.m.rispettivament".

Il-Kunsill approva unanimament li ngħidu lill-propjetarju sabiex japplika hu għall *alighting & boarding* min-naħa ta' Triq tal-Gardiel.

8.4 **Mozzjoni mressaq mis-Sindku – s-Sur Mario Calleja (#274 – (30/09/11)):**

"Jipproponi sabiex jinxtraw 25 ktieb bl-isem 'Mediterranean Sea Fishes Central Region' u 3 oħra bl-isem 'Immorru Nistadu' biex jingħataw bħala rigal meta wieħed iżur pajjiżi oħra fl-Ewropa u inpoġġu wkoll sett minnhom fil-librerija tal-Kunsill".

Il-Kunsill approva unanimament.

8.5 **Mozzjoni mressaq mill-Viċi Sindku – s-Sur Charlot Mifsud (#275 – (30/09/11)):**

"Jipproponi sabiex tingħata tindifa ġenerali fi Triq il-Qaliet quddiem il-villel sal-ġnien".

Il-Kunsill qabel unanimament li noħroġu *works order* lil Ronald Bezzina .

8.6 **Mozzjoni mressaq mis-Sindku – s-Sur Mario Calleja (#276 – (30/09/11):**

“Jipproponi sabiex Triq il-Bidni minn Triq Haż Żabbar sa hdejn il-Kappella tat-tlett islaleb tingħata bil-konkos minħabba li kien hemm diversi lmenti mir-residenti ta’ din it-triq għall-istat hażin li tinsab fija din it-triq”.

Il-Kunsill approva unanimament li għandna ndaħħluha fil-budget tas-sena ddieħla.

8.7 **Mozzjoni mressaq mill-Kunsillier – s-Sur Jesmond Mugliett (#277 – (5/09/11):**

“Jipproponi sabiex issir CCTV camera fejn il-Bring-In-Sites ta’ fejn il-Playing Ground ta’ Pjazza Mifsud Bonnici, minħabba l-kwantita` ta’ skart li qed ikun hemm fejn il-BIS. Diġa waħħalna tabella u bagħatna ittra lill-ħwienet kollha fiż-żona konna, pero` bqajna bil-problema xorta waħda mhux biss kmieni filgħodu iżda anki wara nofsinhar”.

Il-Kunsill approva unanimament, iżda għandu jistenna sakemm il-Kuntrattur li jintgħazel mill-Kunsill għax-xogħol ta’ Pjazza Mifsud Bonnici u din il-kamera tiġi ntegrata mat-tlieta l-oħra li hemm fit-tender bħala xogħol extra.

5.0 **MLC 05/2011 – Cleaning of Culverts:**

Is-Segretarju Eżekuttiv ressaq għall-attenzjoni tal-Kunsill il-kwotazzjoni hawn fuq imsemmija.

1.	Mr. Owen Borg	€1645
2.	Stainless Steel Structure	€945
3.	General Ecological Services	€2000

Peress li dan kien każ urgenti u ma stajniex nistennew sa din is-seduta tal-Kunsill, is-Segretarju Eżekuttiv għab għall-attenzjoni tal-Kunsill li s-Sindku avvicina lil Stainless Steel Structure peress li hu kien l-orħos offerent biex jibda x-xogħol kemm jista` jkun malajr għax se tibda x-xita. Huwa nfurmana li ma kellux *power wash*, għalhekk ma setax jagħmel dan ix-xogħol.

Fuq dan ir-rigward tqabbad lis-Sur Owen Borg peress li kien it-tieni wieħed l-irħas biex jagħmel dan ix-xogħol. Ix-xogħol sar u sar sewwa u l-Kunsilliera kollha kienu nfurmati bil-proċess kollu u kienet qegħda tissemma fil-minuti biex tiġi uffiċjali.

6.0 **Aġġudikazzjoni tat-Tender KLM2011/06 – Upgrading and Embellishment of Playarea at Misraħ Mifsud bonnici.**

Is-Segretarju Eżekuttiv ressaq għall-attenzjoni tal-Kunsill il-minuti tat-tieni seduta li saru mill-bord ta’ evalwazzjoni nhar it-Tnejn 3 ta’ Ottubru 2011.

Wara li l-Kunsill ħa nkonsiderazzjoni l-minuti tal-bord ta’ evalwazzjoni u wara li l-Kunsill ħa nkonsiderazzjoni wkoll it-twegiba min-naħa tad-Direttur tal-Kuntratti datata 7 ta’ Ottubru, 2011 il-Kunsill Lokali ta’ Marsaskala bi qabil unanimu fost il-Kunsilliera preżenti deċieda li jagġudika din is-sejħa lil JGC Ltd peress li kienet l-unika kumpanija li kienet *technically compliant* u li ma qabzix il-limiti ta’ flus stipolati fl-istess sejħa għall-offerti

7.0 **Mistoqsijiet:**

Ma kienx hemm mistoqsijiet.

9.0 **Informazzjoni dwar l-attivitajiet mill-Kunsilliera:**

- 9.1 Is-Sindku għab għall-attenzjoni tal-Kunsill li jsiru *Aerobics Sessions* għar-residenti ta' Marsaskala fejn il-Kunsill jisponsorja €5 għal kull persuna. Dawn il-lezzjonijiet se jsiru Hż-Żabbar, pero` l-Kunsill qabel unanimament li meta niġbru n-nies għal dawn il-lezzjonijiet nitolbuhom l-I.D. Card biex inkunu ċerti li huma residenti tagħna.

10.0 **Aġġornament :**

L-Aġenda giet eżawrita kollha u l-laqgħa spiċċat fl-10.15p.m.

Il-laqgħa li jmiss ser tkun nhar il-Ħamis 10 ta' Novembru 2011 fil-5.30pm.



Josef Grech
Segretarju Eżekuttiv



Mario Calleja
Sindku